

कार्यालय महानिरीक्षक पंजीयन एवं अधीक्षक मुद्रांक, मध्यप्रदेश  
(प्लॉट नं. 35-ए अरेरा हिल्स, पंजीयन भवन भोपाल-462011)

क्रमांक 579/ तकनीकी / 2019  
प्रति,

भोपाल, दिनांक 11/03/2019

वरिष्ठ जिला पंजीयक/जिला पंजीयक,  
भोपाल/इंदौर/ग्वालियर/जबलपुर,  
मध्यप्रदेश

विषय :- अधीनस्थ उप पंजीयकों के मध्य कार्य विभाजन के संबंध में।

भोपाल/इंदौर/ग्वालियर तथा जबलपुर के जिला मुख्यालय स्थित उप पंजीयक कार्यालयों में, जहाँ एक से अधिक उप पंजीयक कार्यरत हैं, यह देखने में आता है कि अलग-अलग उप पंजीयकों द्वारा पंजीबद्ध दस्तावेजों की संख्या में अत्यधिक अंतर है। कुछ उप पंजीयकों द्वारा उसी कार्यालय में पदस्थ अन्य उप पंजीयकों की तुलना में कई गुने दस्तावेज पंजीकृत किए जा रहे हैं। यह स्थिति विसंगतिपूर्ण है। इससे कुछ उप पंजीयकों पर अत्याधिक कार्य दबाव पड़ता है जिससे सम्पदा प्रणाली में गतिरोध तथा राजस्व पर प्रतिकूल प्रभाव की स्थिति बनती है। इसके निराकरण हेतु उप पंजीयकों के मध्य समान कार्य विभाजन की आवश्यकता है। इस संबंध में पूर्व में भी युक्तियुक्त कार्य विभाजन के निर्देश दिए गए हैं। तथापि कार्य अनुपात में असाधारण अंतर परिलक्षित हो रहा है, जो समुचित कार्य निष्पादन की दृष्टि से अवांछनीय है।

उक्त परिप्रेक्ष्य में आपको पुनः निर्देशित किया जाता है कि अधीनस्थ उप पंजीयकों के मध्य ऐसा कार्य विभाजन सुनिश्चित करें जिससे एक ही कार्यालय में पदस्थ उप पंजीयकों के द्वारा पंजीबद्ध दस्तावेजों की संख्या में विशेष अंतर न रहे। यदि यह अंतर 20 प्रतिशत की सीमा से अधिक होता है तो तत्काल संज्ञान में लेकर कार्य विभाजन का समुचित पुनरीक्षण करें ताकि उक्तानुसार असमान कार्य अनुपात की स्थिति न बने। उक्त कार्य की दैनिक समीक्षा की जाए।

पृष्ठांकन क्रमांक 580/ तकनीकी / 2019  
प्रतिलिपि :-

महानिरीक्षक पंजीयन,  
मध्यप्रदेश  
भोपाल, दिनांक 11/03/2019

समस्त परिक्षेत्रीय उप महानिरीक्षक पंजीयन, की ओर सूचनार्थ एवं आवश्यक कार्यवाही हेतु।

महानिरीक्षक पंजीयन,  
मध्यप्रदेश